

# ΙΟΥΛΙΟΣ ήδη ΟΡΘΡΟΣ ἍΓΙΑΣ ΕΥΦΗΜΙΑΣ

11-07-

†. Μνήμη τῆς Ἅγίας Μεγαλομάρτυρος καὶ πανευφήμου Εὐφημίας.

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλῃ καὶ ἡ Ἐκφώνησις

“Οπι πρέπει σοι πᾶσα δόξα...

Ὕχος γ’.

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Σπίχ, α!. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τόν αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

Σπίχ, β!. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπίχ, γ!. Παρὰ Κυρίου ἐγένετο αὕτη, καὶ ἐστι θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

Ἀπολυτίκιον τῆς Ἅγίας Εὐφημίας.

Ὕχος γ’.

Θείας πίστεως.

Λίαν εὔφρανας τοὺς ὄρθιοδόξους, καὶ κατήσχυνας τοὺς κακοδόξους, Εὐφημία Χριστοῦ καλλιπάρθενε· τῆς γὰρ Τετάρτης Συνόδου ἐκύρωσας, ἀοὶ Πατέρες καλῶς ἐδογμάτισαν, Μάρτυς ἔνδοξε, Χριστὸν τὸν Θεὸν ἱκέτευε, δωρήσασθαι ἡμῖν τὸ μέγα ἔλεος.

Δόξα. (Τὸ ὃς ἄνω)

Καὶ νῦν... Θεοτοκίον. Ὕχος γ’.

Ϲὲ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ σοῦ προσληφθείσῃ, ὁ Γίός σου καὶ

Θεὸς ἡμῶν, τὸ διὰ Σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλάνθρωπος.

Συναπτὴ μικρά καὶ ἡ Ἐκφώνησις

“Οτι σὸν τὸ κράτος...

Μετὰ τὴν α' Σπιχολογίαν

Κάθισμα Ὅχος α'

Τὸν τάφον σου Σωτὴρ

Ὕχος γαῖας, τετρωμένη τῷ πόθῳ, Χριστὲ τοῦ ἑαυτῆς, οὐρανίου νυμφίου, ὅπίσω σου ἔδραμε, τὴν λαμπάδα κατέχουσα, τὴν δι' ἔλαιον, τῶν ἀρετῶν ἀνημμένην. Ταύτης ἀπαντας, ῥῦσαι παντοίων κινδύνων, πρεσβείαις ὡς εὔσπλαγχνος.

Δόξα... Καὶ νῦν... Θεοτοκίον

Ἐλπὶς Χριστιανῶν, Παναγία Παρθένε, ὃν ἔτεκες Θεόν, ὑπὲρ νοῦν τε καὶ λόγον, ἀπαύστως ἵκέτευε, σὺν ταῖς ἄνω Δυνάμεσι, δοῦναι ἄφεσιν, ἀμαρτιῶν ἡμῖν πᾶσι, καὶ διόρθωσιν, βίου τοῖς πίστει καὶ πόθῳ ἀεὶ σε δοξάζουσι.

Μετὰ τὴν β' Σπιχολογίαν

Κάθισμα Ὅχος δ'

Κατεπλάγη Ἰωσήφ

Κατησχύνθησαν αἰσχρῶς, αἱρετίζόντων ἡ πληθύς, καὶ τὰ πρόσωπα αὐτῶν, ὕβρεως πέπλησται πολλῆς, ὅτε ἔώρων ποσὶ σου κατερριμμένον, τὸν Τόμον ἑαυτῶν, τὸν δὲ ἡμέτερον, τιμίαις σου χερσί, κατεχόμενον, κατηγοροῦντα ἄνοιαν ἐνδίκως, τῶν κακοδόξων, καὶ κράζοντα, Χριστὸς ἐτέχθη, διπλοῦς τῇ φύσει, διπλοῦς δὲ καὶ ταῖς θελήσεσι.

Δόξα... Καὶ νῦν... Θεοτοκίον

Κατεπλάγη, Ἰωσήφ, τὸ ὑπὲρ φύσιν θεωρῶν, καὶ ἐλάμβανεν εἰς νοῦν, τὸν ἐπὶ πόκον ὑετόν, ἐν τῇ ἀσπόρῳ συλλήψει σου Θεοτόκε, βάτον ἐν πυρί, ἀκατάφλεκτον, ῥάβδον Ἀαρὼν τὴν

# ΙΟΥΔΕΟΣ ΙΑ' ΟΡΘΡΟΣ ἈΓΙΑΣ ΕΥΦΗΜΙΑΣ

βλαστήσασαν, καὶ μαρτυρῶν ὁ μνήστωρ σου καὶ φύλαξ, τοῖς Ἱερεύσιν ἐκραύγαζε· Παρθένος τίκτει, καὶ μετὰ τόκου, πάλιν μένει Παρθένος.

**Μετὰ τὸν Πολυέλεον**

**Κάθισμα Ἡχος πλ. δ'**

**Τὸ προσταχθὲν μυστικῶς**

Ἐν τῇ εὐσήμῳ ἑορτῇ τῆς Πανευφήμου, μετ' ἐγκωμίων φαλμικῶς πιστῶν ὁ δῆμος, εὐφημήσωμεν πόθῳ Χριστοῦ τὴν παρθένον· δογμάτων γὰρ ἀνεδείχθη τῶν πατρικῶν, προστάτις, καὶ μετὰ τέλος θαῦμα φρικτόν! Εὔτυχῃ καὶ Διόσκορον, ἐλέγξασα τοὺς κακῶς, νοσήσαντας εἰς δόγμα Χριστοῦ, δν ὑμνοῦντες δοξάζομεν.

**Δόξα... Καὶ νῦν... Θεοτοκίου**

Εὐχαριστοῦμέν σοι ἀεὶ Θεοτόκε, καὶ μεγαλύνομεν Ἀγνὴ καὶ προσκυνοῦμεν ἀνυμνοῦντες τὸν τόκον σου κεχαριτωμένη, βιώντες ἀκαταπαύστως, σῶσον ἡμᾶς, Παρθένε Παντελεῆμον, ὡς ἀγαθή, καὶ δαιμόνων ἔξαρπασον, λογοθεσίου φοβεροῦ, ἐν ὅρᾳ τῆς ἐτάσεως, μὴ αἰσχυνθῶμεν οἱ δοῦλοι σου.

**Τὸ α' Ἀντίφωνον τοῦ δ' ἥχου. Ἀντίφωνον Α'.**

Ἐκ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτήρ μου. (δῆς)

Οἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. (δῆς)

Ἀγίῳ Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι Ἱεροχρυφίως.

**Καὶ νῦν.**

Ἀγίῳ Πνεύματι, ἀναβλύζει τὰ τῆς χάριτος ῥεῖθρα, ἀρδεύοντα, ἀπασαν τὴν κτίσιν πρὸς ζωογονίαν.

**Προκείμενον. Ἡχος δ'**

Ὑπομένων ὑπέμεινα τὸν Κύριον, καὶ προσέσχε μοι. (δῆς)

΄ **Σπίχ.** Δίκαιος ὡς φοίνιξ ἀνθήσει καὶ ὥσει κέδρος ἡ ἐν τῷ Λιβάνῳ πληθυνθήσεται.

Ὑπομένων ὑπέμεινα τὸν Κύριον, καὶ προσέσχε μοι.

**Ἡ Τάξις τοῦ Εὐαγγελίου τοῦ Ὁρθρου  
Ἡχος β'.**

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Λ**ινεσάτω πνοὴ πᾶσα τὸν Κύριον.

**Εὐαγγέλιον**

**Ἐκ τοῦ κατὰ**

**Δόξα σοι, Κύριε, δόξα σοι.**

**Καὶ εὐθὺς ὁ Ν΄ Ψαλμὸς χῦμα.**

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Ο τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Ϲοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ἴδού γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ἴδού γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀκουτεῖς μοι ἀγαλλίασιν καὶ**

# ΙΟΥΛΙΟΣ ΙΑ' ΟΡΘΡΟΣ ἈΓΙΑΣ ΕΥΦΗΜΙΑΣ

εύφροσύνην ἀγαλλιάσονται δύστεα τε-  
ταπεινωμένα.

**Ἀ**πόστρεψον τὸ πρόσωπόν σου  
ἀπὸ τῶν ἀμαρτιῶν μου καὶ πάσας  
τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ  
Θεὸς καὶ πνεῦμα εὐθὲς ἐγκαίνισον ἐν  
τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ  
προσώπου σου καὶ τὸ Πνεῦμα σου τὸ  
ἄγιον μὴ ἀντανέλῃς ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμο-  
νικῷ στήριξόν με.

**Δ**ιδάξω ἀνόμους τὰς δόδούς σου  
καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαι με ἐξ αἰμάτων ὁ Θεὸς, ὁ  
Θεὸς τῆς σωτηρίας μου, ἀγαλλιάσε-  
ται ἡ γλῶσσά μου τὴν δικαιοσύνην  
σου.

**Κ**ύριε, τὰ χεῖλη μου ἀνοίξεις, καὶ  
τὸ στόμα μου ἀναγγελεῖ τὴν αἵνεσίν  
σου.

**Ο**τι εἰ ἡθέλησας θυσίαν ἔδωκα ἀν  
δλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμ-  
μένον' καρδίαν συντετριμμένην καὶ  
τεταπεινωμένην ὁ Θεὸς οὐκ ἐξου-  
δενώσει.

**Ἀ**γάθυνον, Κύριε, ἐν τῇ εὐδοκίᾳ  
σου τὴν Σιὼν, καὶ οἰκοδομηθήτω τὰ  
τείχη Ιερουσαλήμ.

**Τ**ότε εὐδοκήσεις θυσίαν δικαιο-  
σύνης ἀναφορὰν καὶ δλοκαυ-  
τώματα.

**Τ**ότε ἀνοίσουσιν ἐπὶ τὸ θυσια-  
στήριόν σου μόσχους, καὶ ἐλέησόν με  
ὁ Θεός.

**Δ**όξα Πατρὶ... **Ὕχος β'**

**Τ**αῖς τῆς Ἀθληφόρου πρεσβείαις  
Ἐλεῆμον, ἐξάλειψον τὰ πλήθη, τῶν  
ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου, πρεσβείαις  
Ἐλεῆμον, ἐξάλειψον τὰ πλήθη, τῶν  
ἐμῶν ἐγκλημάτων.

**Σπλ.** **Ἐ**λέησόν με, ὁ Θεός, κατὰ τὸ  
μέγα ἔλεός σου, καὶ κατὰ τὸ πλήθος  
τῶν οἰκτιρμῶν σου ἐξάλειψον τὸ  
ἀνόμημά μου.

**Ίδιόμελον. Ὕχος πλ. β'**

**Ἐ**κ δεξιῶν τοῦ Σωτῆρος, παρέστη  
ἡ παρθένος καὶ ἀθληφόρος καὶ Μάρ-  
τυς, περιβεβλημένη ταῖς ἀρεταῖς τὸ  
ἀήττητον, καὶ πεποικιλμένη ἐλαίῳ  
τῆς ἀγνείας, καὶ τῷ αἷματι τῆς  
ἀθλήσεως, καὶ βοῶσα πρὸς αὐτὸν ἐν  
ἀγαλλιάσει, τὴν λαμπάδα  
κατέχουσα· Εἰς ὅσμὴν μύρου σου  
ἔδραμον, Χριστὲ ὁ Θεός, ὅτι τέτρω-  
μαι τῆς σῆς ἀγάπης ἐγώ, μὴ χωρίσης  
με νυμφίες ἐπουράνιε. Αὕτης ταῖς  
ίκεσίαις κατάπεμψον ἡμῖν, παντο-  
δύναμες Σωτὴρ τὰ ἐλέη σου.

**Σῶσον ὁ Θεὸς τὸν λαὸν σου...**

**Κ**ύριε, ἐλέησον. Κύριε, ἐλέησον.  
Κύριε, ἐλέησον. **(δλ)**

**Ἐλέει καὶ οἰκπρωτοῖς...**

## KANONEΣ

**Ωδὴ α'**

**Κανὼν τῆς Θεοτόκου.**

**Ο Είρμος.**

**Υ**γρὰν διοδεύσας ὥσεὶ ξηράν, καὶ  
τὴν αἰγυπτίαν μοχθηρίαν διαφυγών, ὁ  
Ἰσραηλίτης ἀνεβόα, Τῷ Λυτρωτῇ καὶ  
Θεῷ ἡμῶν ἄσωμεν.

**Υ**γρὰν διοδεύσας ὥσεὶ ξηράν, καὶ  
τὴν αἰγυπτίαν μοχθηρίαν διαφυγών, ὁ  
Ἰσραηλίτης ἀνεβόα, Τῷ Λυτρωτῇ καὶ  
Θεῷ ἡμῶν ἄσωμεν.

**Σπλ.** **Υ**περαγία Θεοτόκε, σῶ-σον  
ἡμᾶς.

**Π**ολλοῖς συνεχόμενος πειρασμοῖς,

# ΙΟΥΛΙΟΣ ήταν ορθρος ἀγίας. ΕΥΦΗΜΙΑΣ

πρὸς σὲ καταφεύγω, σωτηρίαν ἐπιζητῶν, Ὡ Μῆτερ τοῦ Λόγου καὶ Παρθένε, τῶν δυσχερῶν καὶ δεινῶν με διάσωσον.

**Σπίχ. Υ** περαγία Θεοτόκε, σῶσον ἡμᾶς.

**Π**αθῶν με ταράττουσι προσβολαί, πολλῆς ἀθυμίας, ἐμπιπλῶσαι μου τὴν ψυχήν, εἰρήνευσον, Κόρη, τῇ γαλήνῃ, τῇ τοῦ Υἱοῦ καὶ Θεοῦ σου, Πανάμωμε.

**Σπίχ. Υ** περαγία Θεοτόκε, σῶ-σον ἡμᾶς.

**С**ωτῆρα τεκοῦσάν σε καὶ Θεόν, δυσωπῶ, Παρθένε, λυτρωθῆναί με τῶν δεινῶν, σοὶ γὰρ νῦν προσφεύγων ἀνατείνω, καὶ τὴν ψυχὴν καὶ τὴν διάνοιαν.

**Σπίχ. Υ** περαγία Θεοτόκε, σῶ-σον ἡμᾶς.

**Ν**οσοῦντα τὸ σῶμα καὶ τὴν ψυχὴν, ἐπισκοπῆς θείας, καὶ προνοίας τῆς παρὰ σοῦ, ἀξίωσον, μόνη Θεομῆτορ, ὡς ἀγαθὴ ἀγαθοῦ τε λοχεύτρια.

*Καὶ τῆς Ἄγιας, ὁ παρών.*

*·Ωδὴ α' Ἡχος δ'*

*Ἀνοίξω τὸ στόμα μου*

**Σπίχ. Α**γία τοῦ Θεοῦ πρέσβευε ὑπέρ ἡμῶν.

**Α**νοίξω τὸ στόμα μου, καὶ πληρωθήσεται πνεύματος, καὶ ἄσω μελώδημα, τῇ Ἀθληφόρῳ Χριστῷ, καὶ διφθήσομαι, φαιδρῶς ἀνακηρύττων, τοὺς πόνους οὓς ἤνεγκε, καὶ τὰ παλαιίσματα.

**Σπίχ. Α**γία τοῦ Θεοῦ πρέσβευε ὑπέρ ἡμῶν.

**Ι**άσεων ἀφθονα, ἡμῖν προχέεις χαρίσματα, τοῖς πίστει προστρέχουσιν, ἐν τῷ ναῷ σου Σεμνή, καὶ αἰτοῦσί

σε, ἐκ βάθους καρδίας, καὶ πόθῳ τὴν μνήμην σου, πανηγυρίζουσι.

**Δ**όξα...

**Ν**αὸς ἔχρημάτισας, κατὰ τὸν θεῖον Ἀπόστολον, ἐν ᾧ περ ηὐδόκησε, Χριστὸς ὁ Κύριος, ἐνοικῆσαι τε, καὶ ἐμπεριπατῆσαι, ψυχῆς καθαρότητι, Μάρτυς πολύαθλε.

**Κ**αὶ νῦν... *Θεοτοκὸν*

**Ο**ὐ κρύπτομεν Δέσποινα, τοῦ σοῦ ἐλέους τὴν ἄβυσσον, καὶ βρύσιν τὴν ἀφθονον, τῶν τεραστίων σου, καὶ τὸ πέλαγος, τῶν εὔεργεσιῶν σου, ὃν πᾶσι δι' ἔλεον πολύν ἐξέχεας.-

*·Ωδὴ γ'.*

*Καὶ τῆς Θεοτόκου.*

*·Ωδὴ γ'. Ἡχος πλ. δ'*

*·Ο Είρμος.*

**Ο**ύρανίας ἀφίδος, ὁροφουργὲ Κύριε, καὶ τῆς Ἐκκλησίας δομῆτορ, σὺ με στερέωσον, ἐν τῇ ἀγάπῃ τῇ σῇ, τῶν ἐφετῶν ἡ ἀκρότητς, τῶν πιστῶν τὸ στήριγμα, μόνε φιλάνθρωπε.

**Ο**ύρανίας ἀφίδος, ὁροφουργὲ Κύριε, καὶ τῆς Ἐκκλησίας δομῆτορ, σὺ με στερέωσον, ἐν τῇ ἀγάπῃ τῇ σῇ, τῶν ἐφετῶν ἡ ἀκρότητς, τῶν πιστῶν τὸ στήριγμα, μόνε φιλάνθρωπε.

**Σπίχ. Υ** περαγία Θεοτόκε, σῶ-σον ἡμᾶς.

**Π**ροστασίαν καὶ σκέπην, ζωῆς ἐμῆς τίθημι, Σέ, Θεογεννῆτορ, Παρθένε, σὺ με κυβέρνησον, πρὸς τὸν λιμένα σου, τῶν ἀγαθῶν ἡ αἰτία, τῶν πιστῶν τὸ στήριγμα, μόνη πανύμνητε.

**Σπίχ. Υ** περαγία Θεοτόκε, σῶ-σον ἡμᾶς.

**Ι**κετεύω, Παρθένε, τὸν ψυχικὸν τάραχον, καὶ τῆς ἀθυμίας τὴν ζάλην, διασκεδάσαι μου, σὺ γάρ, Θεόνυμφε,

# ΙΟΥΛΙΟΣ ΙΑ' ΟΡΘΡΟΣ ἍΓΙΑΣ ΕΥΦΗΜΙΑΣ

τὸν ἀρχηγὸν τῆς γαλήνης, τὸν Χριστὸν ἐκύησας, μόνη πανάχραντε.

**Σπίχ.** Υπεραγία Θεοτόκε, σῶ-σον ἡμᾶς.

**Ε**ὐεργέτην τεκοῦσα, τὸν τῶν καλῶν αἴτιον, τῆς εὐεργεσίας τὸν πλοῦτον, πᾶσιν ἀνάβλυσον, πάντα γὰρ δύνασαι, ὡς δυνατὸν ἐν Ἰσχύῃ, τὸν Χριστὸν κυήσασα, Θεομακάριστε.

**Σπίχ.** Υπεραγία Θεοτόκε, σῶ σον ἡμᾶς.

**Χ**αλεπαῖς ἀρδωστίαις, καὶ νοσεροῖς πάθεσιν, ἔξεταζομένῳ, Παρθένε, σὺ μοι βοήθησον, τῶν Ἱαμάτων γάρ, ἀνελλιπῇ σε γινώσκω, θησαυρόν, Πανάμωμε, τὸν ἀδαιπάνητον.

**Ωδὴ γ'**

**Τοὺς σοὺς ὑμνολόγους Θεοτόκε**

**Σπίχ.** Ἀγία τοῦ Θεοῦ πρέσβευε ὑπέρ ἡμῶν.

**“**Ω!**”** πῶς ἐν τῷ μέσῳ τοῦ σταδίου, ἀθλοῦσα ἡ Μάρτυς τοῦ Χριστοῦ, τὸν τύραννον ἔξεστησε, δι’ ἄκραν καρτερότητα· ἀνδρείως γὰρ ὑπήνεγκε, τὰ τῶν δεινῶν κολαστήρια.

**Σπίχ.** Ἀγία τοῦ Θεοῦ πρέσβευε ὑπέρ ἡμῶν.

**Π**ανεύφημε μάρτυς Εὐφημία, εὐφήμοις ἐν ἀσμασιν ἀεί, σὴν μνήμην σου γεραίρομεν, τὴν σὴν πλουτοῦντες λάρνακα, τὸ λείψανόν σου φέρουσαν, τὸ ἱερὸν καὶ σεβάσμιον.

**Δόξα...**

**Ἀ**νδρείως κατέβαλες τὸν ὄφιν, τὸν μέγαν Σεμνὴ τὸν νοητόν, δυναμώθεισα χάριτι, Πατρὸς Γίοῦ καὶ Πνεύματος, τῆς ἀσυγχύτου φύσεως, καὶ τρισηλίου Θεότητος.

**Καὶ νῦν... Θεοτοκίου**

**Υ**μήσωμεν πάντες κατὰ χρέος, Μαρίαν τὴν Δέσποιναν ἀγνήν, τὴν μόνην ἀειπάρθενον· αὕτη γὰρ τὸ

κεφάλαιον, τῆς σωτηρίας γέγονεν, ἡμῶν δι’ ἄκραν καθαρότητα.

**Συναπτὴ μικρά καὶ ἡ Ἐκφώνησις**  
**‘Οπ σὺ εἶ ὁ Θεὸς ἡμῶν...**

**Κάθισμα Ἡχος δ'**  
**‘Ο ὑψωθεὶς ἐν τῷ Σταυρῷ**

**Τ**ὸν νυμφίον σου Χριστὸν ἀγαπήσασα, τὴν λαμπάδα σου φαιδρῶς εὐτρεπίσασα, ταῖς ἀρεταῖς διέλαμψας Πανεύφημε· ὅθεν εἰσελήλυθας, σὺν αὐτῷ εἰς τοὺς γάμους, στέφος τῆς ἀθλήσεως, παρ’ αὐτοῦ δεξαμένη. Ἄλλ’ ἐκ κινδύνων λύτρωσαι ἡμᾶς, τοὺς ἐκτελοῦντας ἐν πίστει τὴν μνήμην σου.

**Δόξα... Καὶ νῦν... Θεοτοκίου**

**Τ**ῇ Θεοτόκῳ ἐκτενῶς νῦν προσδράμωμεν, ἀμαρτωλοὶ καὶ ταπεινοὶ καὶ προσπέσωμεν, ἐν μετανοίᾳ κράζοντες ἐκ βάθους ψυχῆς· Δέσποινα βοήθησον, ἐφ’ ἡμῖν σπλαγχνισθεῖσα, σπεῦσον ἀπολλύμεθα, ὑπὸ πλήθους πταισμάτων, μὴ ἀποστρέψῃς σοὺς δούλους κενούς· σὲ γὰρ καὶ μόνην ἐλπίδα κεκτήμεθα.

**Συναπτὴ μικρά καὶ ἡ Ἐκφώνησις**

**Σὺ γάρ εἶ ὁ Βασιλεύς...**

**Κοντάκιον Ἡχος β'**

**Ἀ**γῶνας ἐν ἀθλήσει, ἀγῶνας ἐν τῇ πίστει κατεβάλου θερμῶς ὑπὲρ Χριστοῦ τοῦ νυμφίου σου, ἀλλὰ καὶ νῦν, ὡς τὰς αἱρέσεις, καὶ τῶν ἔχθρῶν τὸ φρύαγμα, ἐν τοῖς ποσὶ τῶν βασιλέων ἡμῶν ὑποταγῆναι πρέσβευε διὰ τῆς Θεοτόκου, ἡ ὑπὸ ἔξακοσίων τριάκοντα θεοφόρων Πατέρων Ὄρον λαβοῦσα, καὶ φυλάττουσα πανεύφημε.

**‘Ο Οἶκος**

**Τ**ὶ τῶν σῶν ἀθλημάτων, ἢ τὶ τῶν σῶν κατορθωμάτων, ἢ τὶ τῆς σῆς παρθενίας, ἢ τοῦ βίου τοῦ ἀμέμπτου σου

# ΙΟΥΛΙΟΣ ΙΑ' ΟΡΘΡΟΣ ἍΓΙΑΣ ΕΥΦΗΜΙΑΣ

θαυμάσειέ τις πρότερον; σὺ γὰρ εὕφρανας τὸν Πατέρα, ὡς τῷ Υἱῷ νυμφευθεῖσα, τῷ Πνεύματι τῷ Ἁγίῳ σαυτὴν κατακοσμήσασα. Τὶς ἵκανοι πρὸς ταῦτα, τὶς λέγειν νῦν ἴσχύσειεν, ὅσαι σε περιλάμπουσιν ἀρεταὶ μὴ ὑποδύουσαι; ὡς ἐξ ἀνατολῆς γὰρ ἐκ τάφου ἀνατέλλουσα, παντὶ φαίνεις, καὶ ἀκτινοβολεῖς ἐν γῇ καὶ θαλάσσῃ, καὶ ἐπὶ πᾶσαν ἥπειρον ἀγιάζεις καὶ μυρίζεις τὰ πέρατα· διὸ Τόμον πεπίστευσαι, ὑπὸ ἐξακοσίων τριάκοντα θεοφόρων Πατέρων Ὁρον λαβοῦσα, καὶ φυλάττουσα Πανεύφημε.

## Συναξάριον

**Τ**ῇ ΙΑ' τοῦ αὐτοῦ μηνός, Μνήμη τῆς Ἁγίας Μεγαλομάρτυρος καὶ πανευφήμου Εὐφημίας.

## Στίχοι

Δίκαζε μάρτυς τοῖς ὅροις, καὶ κειμένη,

Κυροῦσα πίστιν, ἡς ἐνήθλησας πόθῳ.

Θέσκελον ἐνδεκάτη Ὁρον ἐμπεδοῖ Εὐφημίη.

**Τ**ῇ αὐτῇ ἡμέρᾳ, Μνήμη τοῦ ἀγίου μάρτυρος Κινδέου τοῦ πρεσβυτέρου.

**Ο** δσιος Λέων, ὁ ἐν τῇ μάνδρᾳ, ἐν εἰρήνῃ τελειοῦται.

**Ο**ι ἄγιοι μάρτυρες Μαρκιανὸς καὶ Μαρτυροκλῆς ὁ μὲν μαχαίρᾳ, ὁ δὲ τοξευθεῖς τελειοῦνται.

**Ο** δσιος Νικόδημος, ὁ ἐν τοῖς δρίοις τῆς τοῦ Βατοπεδίου ιερᾶς μονῆς ἀσκήσας, καὶ διδασκαλος τοῦ θείου Γρηγορίου τοῦ Παλαμᾶ χρηματίσας, διὰ τῆς κατὰ Χριστόν φιλοσοφίας ἐν εἰρήνῃ τελειοῦται.

**Τ**αῖς αὐτῶν πρεσβείαις, δ Θεός, ἐλέησον ἡμᾶς. Ἀμήν.

**ΚΑΤΑΒΑΣΙΑΙ**  
**Ἄνοιξω τὸ στόμα μου...**

**Ωδὴ α'. Ἡχος δ'.**

**Ἀ**νοίξω τὸ στόμα μου καὶ πληρώθησεται Πνεύματος, καὶ λόγον ἐρεύξομαι, τῇ Βασιλίδι Μητρὶ, καὶ ὄφθησομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα.

**Ωδὴ γ'**

**Τ**οὺς σοὺς ὑμνολόγους Θεοτόκε, ὡς ζῶσα καὶ ἀφθορος πηγή, θίασον συγκροτήσαντας πνευματικὸν στερέωσον, καὶ ἐν τῇ θείᾳ δόξῃ σου στεφάνων δόξης ἀξίωσον.

**Ωδὴ δ'**

**Τ**ὴν ἀνεξιχνίαστον θείαν βουλήν, τῆς ἐκ τῆς Παρθένου σαρκώσεως, σοῦ τοῦ Ὑψίστου, ὁ Προφήτης, Ἀββακούμ, κατανοῶν ἐκραύγαζε. Δόξα τῇ δυνάμει σου Κύριε.

**Ωδὴ ε'**

**Ε**ξέστη τὰ σύμπαντα, ἐπὶ τῇ θείᾳ δόξῃ σου, σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον Υἱόν, πᾶσι τοῖς ὑμνοῦσί σε, σωτηρίαν βραβεύοντα.

**Ωδὴ ζ'**

**Τ**ὴν θείαν ταύτην καὶ πάντιμον, τελοῦντες ἑορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

**Ωδὴ ζ'**

**Ο**ύκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλλον, Υπερύμνητε, ὁ τῶν Πατέρων Κύριος, καὶ Θεὸς εὐλογητὸς εἴ.

**Ωδὴ η'**

**Στίχ.** **Ἀ**ινοῦμεν, εὐλογοῦμεν, καὶ προσκυνοῦμεν τὸν Κύριον.

# ΙΟΥΛΙΟΣ ΙΑ' ΟΡΘΡΟΣ ἈΓΙΑΣ ΕΥΦΗΜΙΑΣ

**Παῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἀπασαν, ἀγείρει φάλλουσαν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.**

**Τὴν Θεοτόκον καὶ μητέρα τοῦ φωτὸς...**

## **TIMIΩΤΕΡΑ ( Ὁχος δ<sup>ρ</sup> )**

**Σπίχ.** **Μ**εγαλύνει ἡ ψυχή μου τὸν Κύριον, καὶ ἥγαλλιασε τὸ πνεῦμά μου ἐπὶ τῷ Θεῷ τῷ σωτῆρί μου.

**Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.**

**Σπίχ.** **Ο**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἵδοù γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τὴν Τιμιωτέραν...**

**Σπίχ.** **Ο**τι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τὴν Τιμιωτέραν...**

**Σπίχ.** **Ἐ**ποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τὴν Τιμιωτέραν...**

**Σπίχ.** **Κ**αθεῖλε δυνάστας ἀπὸ θρόνων καὶ ὑψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

**Τὴν Τιμιωτέραν...**

**Σπίχ.** **Ἄ**ντελάβετο Ισραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

**Τὴν Τιμιωτέραν...**

## **Καταβασία**

**Ωδὴ θ'. Ὅχος δ<sup>ν</sup>.**

**Ἄ**πας γηγενής, σκιρτάτῳ τῷ πνεύματι, λαμπαδουχούμενος, πανηγυριζέτω δέ, ἀὖλων Νόων, φύσις γεραίρουσα, τὰ ἱερὰ θαυμάσια, τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή, ἀειπάρθενε.

**Συναπτὴ μικρά καὶ ἡ Ἐκφώνησις**

**Οπι σὲ αἰνοῦσι πᾶσαι αἱ μνάμεις...**

## **ΕΞΑΠΟΣΤΕΙΛΑΡΙΑ**

**Ὕχος γ/<sup>ρ</sup> Επισκέψατο ἡμᾶς**

**Κ**αὶ θανοῦσα ζωηρόν, αἴματων μύρον ἔβλυσας, ὡς ἐν Θεῷ ζῶντι ζῶσα, καὶ τῶν δογμάτων τοῦ Χριστοῦ, τὰς πλάκας ταῖς ἀγκάλαις σου, Εὐφημία κατέχεις· διὸ εὐφημοῦμέν σε.

**Θεοποίον. Ὄμοιον**

**Ο** Θεὸς ἡμῶν Ἀγνή, καταφυγὴν καὶ δύναμιν, καὶ βοηθόν σε παρέσχεν, ἐν ταῖς θλίψειν ἡμῶν, καὶ ἐν ταῖς περιστάσεσι, πάντας οὖν ἡμᾶς δύσσαι, ἐκ τῶν ἀναγκῶν ἡμῶν.

**AINOI .**

**Ὕχος πλ. α'**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Ἄ**ινεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**Εἰς τὸν Αἴνους, ιστῶμεν Σπίχους δ<sup>ρ</sup>**

**καὶ ψάλλομεν Σπιχηρὰ Προσόμοια γ'  
δευτεροῦντες τὸ α'.**

**Ὕχος πλ. α'**

**Χαίροις ἀσκηπικῶν ἀληθῶς**

# ΙΟΥΛΙΟΣ ΙΑ' ΟΡΘΡΟΣ ἍΓΙΑΣ. ΕΥΦΗΜΙΑΣ

**Σπίχ.** Λίνεῖτε αύτὸν ἐπὶ ταῖς δυναστείαις αὐτοῦ, αἰνεῖτε αύτὸν κατὰ τὸ πλῆθος τῆς μεγαλωσύνης αὐτοῦ.

**Χ**αίροις παρθενομάρτυς Χριστοῦ, ἡ ἐξ Ἐώας ως ἀστὴρ ἀνατείλασα, καὶ πᾶσαν τὴν οἰκουμένην φωταγωγοῦσα φαιδρῶς, ψυχῆς διαυγείᾳ καὶ φαιδρότητι, δι' ἣς θεῖον θέσπισμα, τῶν Πατέρων κεκύρωται, καὶ κατηργήθη, Εύτυχοῦς γλῶσσα βλάσφημος Διοσκόρου τε, τοῦ δεινοῦ καὶ παράφρονος· Χαίροις ἡ ἀποστάζουσα, κρουνοὺς τῶν αἰμάτων σου, καθαρτικοὺς μολυσμάτων, ἐκ τῶν ἀγίων λειψάνων σου, Χριστοῦ τῇ δυνάμει, τοῦ παρέχοντος τῷ κόσμῳ, τὸ μέγα ἔλεος.

**Σπίχ.** Λίνεῖτε αύτὸν ἐν ἥχῳ, σάλπιγγος, αἰνεῖτε αύτὸν ἐν φαλτηρίῳ καὶ κιθάρᾳ.

**Χ**αίροις παρθενομάρτυς Χριστοῦ, ἡ ἐξ Ἐώας ως ἀστὴρ ἀνατείλασα, καὶ πᾶσαν τὴν οἰκουμένην φωταγωγοῦσα φαιδρῶς, ψυχῆς διαυγείᾳ καὶ φαιδρότητι, δι' ἣς θεῖον θέσπισμα, τῶν Πατέρων κεκύρωται, καὶ κατηργήθη, Εύτυχοῦς γλῶσσα βλάσφημος Διοσκόρου τε, τοῦ δεινοῦ καὶ παράφρονος· Χαίροις ἡ ἀποστάζουσα, κρουνοὺς τῶν αἰμάτων σου, καθαρτικοὺς μολυσμάτων, ἐκ τῶν ἀγίων λειψάνων σου, Χριστοῦ τῇ δυνάμει, τοῦ παρέχοντος τῷ κόσμῳ, τὸ μέγα ἔλεος.

**Σπίχ.** Λίνεῖτε αύτὸν ἐν τυμπάνῳ καὶ χορῷ, αἰνεῖτε αύτὸν ἐν χορδαῖς καὶ δργάνῳ.

**Δ**εῦτε τῆς Ἀθλοφόρου Χριστοῦ, μέτ' ἐγκωμίων τελουμένην πανήγυριν, δρῶντες συνευφρανθῶμεν, πνευματικῶς ἐν χαρᾷ, καὶ πανευφροσύνως ἔορτάσωμεν· αὐτῇ γὰρ κατέβαλε, τὸ

ἀγέρωχον φρόνημα, τῶν τυραννούντων, τῇ δυνάμει τοῦ Πνεύματος· ὅθεν ἥρατο, κατ' αὐτῶν μέγα τρόπαιον. Ταύτην γοῦν εὔφημήσωμεν, εὔφημοις ἐν ἄσμασι, τήν καλλιπάρθενον κόρην, τῆς εὔφημίας φερώνυμον, Χριστὸν δυσωποῦντες, τοῦ δωρήσασθαι τῷ κόσμῳ, τὸ μέγα ἔλεος.

**Σπίχ.** Λίνεῖτε αύτὸν ἐν κυμβάλοις εὐήχοις, αἰνεῖτε αύτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Ο**ρους παραλαβοῦσα σεμνή, ἔνδον τοῦ τάφου, εὔσεβῶν κακοδόξων τε, κατεῖχες ἐν ταῖς χερσί σου, ὃν οἱ Πατέρες καλῶς, ἀνωθεν πνευσθέντες συνεξέθεντο, τὸν δὲ κατεπάτησας, ως ψευδῆ καὶ ἀντίθεον, τῶν κακοδόξων, οὓς εἰς τέλος κατήσχυνας· ὅθεν ἀπαντες, εὔσεβῶς εὔφημοῦμέν σε, χαίροντες ἐν τῇ μνήμῃ σου, οὓς μάρτυς ὁ πρόεδρος, ὁ Ἱερὸς Βυζαντίων, ἐπισυνήγαγε σήμερον· διὸ τὸν Σωτῆρα, ἐκδυσώπησον δοθῆναι, τὸ μέγα ἔλεος.

**Δ**όξα Πατρὶ... Ῥχος πλ. δ'

**Π**ᾶσα γλῶσσα κινείσθω πρὸς εὔφημίαν, τῆς πανευφήμου Εὐφημίας, ἀπαν γένος καὶ ἡλικία πᾶσα, νεανίσκοι καὶ παρθένοι, τὴν Χριστοῦ παρθενομάρτυρα, ἐγκωμίοις κατατέψωμεν· νομίμως γὰρ ἀνδρισμένη, καὶ τὸ χαῦνον τοῦ θήλεος ἀπορρίψασα, δι' ἀθλητικῶν πόνων, τὸν τύραννον ἐχθρὸν καταβέβληκεν, οὐρανίῳ δὲ καὶ θείῳ στέφει κοσμηθεῖσα, αἰτεῖται τῷ νυμφίῳ καὶ Θεῷ, δωρηθῆναι ἡμῖν τὸ μέγα ἔλεος.

**Κ**αὶ νῦν... Θεοτοκὸν

Ῥχος πλ. δ'

# ΙΟΥΛΙΟΣ ΙΑ' ΟΡΘΡΟΣ ἍΓΙΑΣ ΕΥΦΗΜΙΑΣ

**Δ**έσποινα πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

**Δοξολογία μεγάλη. Ἡχος πλ. Ν'**

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκίᾳ.

**Τ**υμοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Γενέ μονογενές, Ἰησοῦ Χριστέ, καὶ Ἀγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Γενὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ο**τι σὺ εἶ μόνος Ἀγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τὸν αἰῶνας. Ἄμήν.

**Γ**ένοιτο, Κύριε, τὸ ἐλεός σου ἐφ' ἡμᾶς, καθάπερ ἡλπίσαμεν ἐπὶ σέ.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Κύριε, δίδαξόν με

τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἔγὼ εἶπα' Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἐλεός σου τοῖς γινώσκουσί σε.

**Ἄ**γιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Γενέ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

**Ἀπολυτίκιον τῆς Ἁγίας Εὐφημίας.**

**Ἡχος γ'.**

**Θείας πίστεως.**

**Ἄ**ίαν εὔφρανας τοὺς ὁρθοδόξους, καὶ κατήσχυνας τοὺς κακοδόξους, Εὐφημία Χριστοῦ καλλιπάρθενε· τῆς γὰρ Τετάρτης Συνόδου ἐκύρωσας, ἢ οἱ Πατέρες καλῶς ἐδογμάτισαν, Μάρτυς ἔνδοξε, Χριστὸν τὸν Θεὸν ἱκέτευε, δωρήσασθαι ἡμῖν τὸ μέγα ἐλεος.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ Ἀντίφωνον Α'**

**Ἡχος β'.**

**Στίχ.** Εὐλόγει ἡ ψυχή μου, τὸν Κύριον, καὶ πάντα τὰ ἐντός μου τὸ

# ΙΟΥΛΙΟΣ ΙΑ' ΟΡΘΡΟΣ ἈΓΙΑΣ ΕΥΦΗΜΙΑΣ

δόνομα τὸ ἄγιον αὐτοῦ.

**Τ**αῖς πρεσβείαις τῆς Θεοτόκου,  
Σῶτερ σῶσον ἡμᾶς.

**Στίχ.** Εύλόγει, ἡ ψυχή μου, τὸν  
Κύριον, καὶ μὴ ἐπιλανθάνου πάσας  
τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** Κύριος ἐν τῷ οὐρανῷ  
ἡτοίμασε τὸν θρόνον αὐτοῦ, καὶ ἡ βα-  
σιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** Εύλογεῖτε τὸν Κύριον, πάντα  
τὰ ἔργα αὐτοῦ, ἐν παντὶ τόπῳ τῆς δε-  
σποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρὶ... Καὶ νῦν.

**Τ**αῖς πρεσβείαις τῆς Θεοτόκου...

**Ἀντίφωνον Β'.** Ὁχος β!

**Σπίχ.** Λένει, ἡ ψυχή μου τὸν  
Κύριον, αἰνέσω Κύριον ἐν τῇ ζωῇ μου  
ψαλῶ τῷ Θεῷ μου ἔως ὑπάρχω.

**С**ῶσον ἡμᾶς, Γείτε Θεοῦ, ὁ ἐν Ἀγίοις  
θαυμαστός, φάλλοντάς σοι Ἀλλη-  
λούϊα.

**Σπίχ.** Μακάριος, οὗ ὁ Θεὸς Ἰακὼβ  
βοηθὸς αὐτοῦ, ἡ ἐλπὶς αὐτοῦ ἐπὶ<sup>1</sup>  
Κύριον τὸν Θεὸν αὐτοῦ.

**С**ῶσον ἡμᾶς, Γείτε Θεοῦ, ὁ ἐν Ἀγίοις  
θαυμαστός, φάλλοντάς σοι Ἀλλη-  
λούϊα.

**Σπίχ.** Τὸν ποιήσαντα τὸν οὐρανὸν  
καὶ τὴν γῆν, τὴν θάλασσαν καὶ πάντα<sup>2</sup>  
τὰ ἐν αὐτοῖς.

**С**ῶσον ἡμᾶς, Γείτε Θεοῦ, ὁ ἐν Ἀγίοις  
θαυμαστός, φάλλοντάς σοι Ἀλλη-  
λούϊα.

**Σπίχ..** Βασιλεύσει Κύριος εἰς τὸν  
αἰῶνα, ὁ Θεός σου, Σιών, εἰς γενεὰν  
καὶ γενεάν.

**С**ῶσον, ἡμᾶς, Γείτε Θεοῦ, ὁ ἐν Ἀγίοις  
θαυμαστός, φάλλοντάς σοι Ἀλλη-  
λούϊα.

**Δ**όξα Πατρὶ... Καὶ νῦν...

**Ο** μονογενὴς Γείδος καὶ Λόγος τοῦ  
Θεοῦ, ἀθάνατος ὑπάρχων, καὶ κατα-  
δεξάμενος, διὰ τὴν ἡμετέραν σω-  
τηρίαν, σαρκωθῆναι ἐκ τῆς ἀγίας Θε-  
οτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρω-  
θείς τε, Χριστὲ ὁ Θεός, θανάτῳ θάνα-  
τον πατήσας, Εἰς ὃν τῆς ἀγίας Τριάδος,  
συνδοξαζόμενος τῷ Πατρὶ καὶ τῷ ἀγίῳ  
Πνεύματι, σῶσον ἡμᾶς.

**Ἀντίφωνον Γ'**  
**Ὦχος α'.**

**Σπίχ. α'.** Υπομένων ὑπέμεινα τὸν  
Κύριον, καὶ προσέσχε μοι.

**Ἀπολυτίκιον τῆς Ἀγίας Εύφημίας.**  
**Ὦχος γ'.**

**Θείας πόσπειας.**

**Λ**ίαν εὔφρανας τοὺς ὀρθιδόξους,  
καὶ κατήσχυνας τοὺς κακοδόξους,  
Εύφημία Χριστοῦ καλλιπάρθενε· τῆς  
γὰρ Τετάρτης Συνόδου ἐκύρωσας, ἢ  
οἱ Πατέρες καλῶς ἐδογμάτισαν,  
Μάρτυς ἔνδοξε, Χριστὸν τὸν Θεὸν  
ἴκετευε, δωρήσασθαι ἡμῖν τὸ μέγα  
ἔλεος.

**Σπίχ. Κ**αὶ ἔστησεν ἐπὶ πέτραν τοὺς  
πόδας μου, καὶ κατεύθυνε τὰ δια-  
βήματά μου.

**Τὸ ὅς ἀνώ Ἀπολυτίκιον**

**Μικρὰ Εἰσοδος.**  
**Εἰσοδικὸν**

**Δ**εῦτε προσκυνήσωμεν καὶ προ-  
σπέσωμεν Χριστῷ, σῶσον ἡμᾶς Γείτε  
Θεοῦ ὁ ἐν Ἀγίοις θαυμαστός,, (ο β'  
χορὸς) φάλλοντάς σοι, Ἀλληλούϊα.

**Ἀπολυτίκιον τῆς Ἀγίας Εύφημίας.**  
**Ὦχος γ'.**

**Θείας πόσπειας.**

**Λ**ίαν εὔφρανας τοὺς ὀρθιδόξους,  
καὶ κατήσχυνας τοὺς κακοδόξους,

# ΙΟΥΛΙΟΣ ή ΟΡΘΡΟΣ ἍΓΙΑΣ. ΕΥΦΗΜΙΑΣ

Εύφημια Χριστοῦ καλλιπάρθενε· τῆς γὰρ Τετάρτης Συνόδου ἐκύρωσας, ἡ οἵ Πατέρες καλῶς ἐδογμάτισαν, Μάρτυς ἔνδοξε, Χριστὸν τὸν Θεὸν ἱκέτευε, δωρήσασθαι ἡμῖν τὸ μέγα ἔλεος.

**Ἀπολυτίκιον τοῦ Ναοῦ  
Κοντάκιον Ὡχος β'**

**Π**ροστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδῃς ἀμαρτωλῶν δεήσεων φωνάς, ἀλλὰ πρόφθασον, ώς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἴκεσίαν, ἡ προστατεύουσα ἀεί, Θεοτόκε, τῶν τιμώντων σε.

**Τρισάγιον Ἀποστόλου**

**Ἄ**γιος ὁ Θεός, ἄγιος Ἰσχυρός, ἄγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Γενῷ καὶ Ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἄγιος Ἰσχυρός, ἄγιος ἀθάνατος, ἐλέησον ἡμᾶς.

## ΑΠΟΣΤΟΛΙΚΟΝ ΑΝΑΓΝΩΣΜΑ ΤΗΑ ΑΓΙΑΣ

Προκείμενον. Ὡχος δ'.

**Θ**αυμαστὸς ὁ Θεὸς ἐν τοῖς ἀγίοις αὐτοῦ.

**Σπίχ.** Ἐν ἐκκλησίαις εὐλογεῖτε τὸν Θεόν.

**Π**ρὸς Κορινθίους Β' Ἐπιστολῆς Παύλου τὸ Ἀναγνωσμα. **Κεφ. 6:1-10**

**Ἄ**δελφοί, συνεργοῦντες παρακαλοῦμεν μὴ εἰς κενὸν τὴν χάριν τοῦ Θεοῦ δέξασθαι ὑμᾶς - λέγει γὰρ. «Καιρῷ δεκτῷ ἐπήκουουσά σου καὶ ἐν

ἡμέρᾳ σωτηρίας ἐβοήθησά σοι»· ίδοὺ νῦν «καιρὸς εύπρόσδεκτος», ίδοὺ νῦν «ἡμέρα σωτηρίας» - μηδεμίαν ἐν μηδενὶ διδόντες προσκοπήν, ἵνα μὴ μωμοθῇ ἡ διακονία, ἀλλ' ἐν παντὶ συνιστῶντες ἔαυτοὺς ως Θεοῦ διάκονοι, ἐν ὑπομονῇ πολλῇ, ἐν θλίψειν, ἐν ὀνάγκαις, ἐν στενοχωρίαις, ἐν πληγαῖς, ἐν φυλακαῖς, ἐν ἀκαταστασίαις, ἐν κόποις, ἐν ἀγρυπνίαις, ἐν νηστείαις, ἐν ἀγνότητι, ἐν γνώσει, ἐν μακροθυμίᾳ, ἐν χρηστότητι, ἐν Πνεύματι Ἀγίῳ, ἐν ἀγάπῃ ἀνυποκρίτῳ, ἐν λόγῳ ἀληθεῖας, ἐν δυνάμει Θεοῦ, διὰ τῶν ὅπλων τῆς δικαιοσύνης τῶν δεξιῶν καὶ ἀριστερῶν, διὰ δόξης καὶ ἀτιμίας, διὰ δυσφημίας καὶ εὐφημίας, ώς πλάνοι καὶ ἀληθεῖς, ώς ἀγνοούμενοι καὶ ἐπιγινωσκόμενοι, ώς ἀποθνήσκοντες καὶ ίδοὺ ζῶμεν, ώς παιδευόμενοι καὶ μὴ θανατούμενοι, ώς λυπούμενοι ἀεὶ δὲ χαίροντες, ώς πτωχοὶ πολλοὺς δὲ πλουτίζοντες, ώς μηδὲν ἔχοντες καὶ πάντα κατέχοντες.

**Ἄ**λληλούϊα. (γ') Ὡχος δ'.

**Υ**πομένων ὑπέμεινα τὸν Κύριον.

**Σπίχ.** Καὶ ἔστησεν ἐπὶ πέτραν τοὺς πόδας μου.

**Κ**αὶ καθεξῆς ἡ Θεία Λειτουργία τοῦ Ἱεροῦ Χρυσοστόμου

**Εἰς τὸ Ἐξαρέτως**

**Ἄ**ξιόν ἐστιν ώς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικὸν

## ΙΟΥΛΙΟΣ ή Α' ΟΡΘΡΟΣ ἈΓΙΑΣ ΕΥΦΗΜΙΑΣ

**Ε**ἰς μνημόσυνον αἰώνιον ἔσται δί-  
καιος. Ἀλληλούϊα.

*ἥχος β'*

**Ε**ἴδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον, εὔρο-  
μεν πίστιν ἀληθῆ, ἀδιαίρετον Τριάδα  
προσκυνοῦντες, αὕτη γὰρ ἡμᾶς ἔσω-  
σεν.

**Ἀ**μὴν ἀμὴν ἀμὴν, εἰς ἄφεσιν ἀμαρ-  
τιῶν καὶ εἰς ζωὴν τὴν αἰώνιον.

**Π**ληρωθήτω τὸ στόμα ἡμῶν αἰνέ-  
σεώς Κύριε, ὅπως ὑμνήσωμεν τὴν δό-  
ξαν σου, ὅτι ἡξίωσας ἡμᾶς τῶν ὁγίων  
σου μετασχεῖν μυστηρίων· τήρησον  
ἡμᾶς ἐν τῷ σῷ ὁγιασμῷ, ὅλην τὴν  
ἡμέραν μελετᾶν τὴν δικαιοσύνην σου.  
Ἄλληλούϊα, ἀλληλούϊα, ἀλληλούϊα.

*ἥχος β'*

**Ε**ἴη τὸ ὄνομα Κυρίου εὐλογημένον  
ἀπό τοῦ νῦν καὶ ἔως τοῦ αἰώνος.  
(τρὶς)

*Ἀπόλυτις*